



కేటీఆర్, హరీష్లు బుద్ధి ఉందే మాట్లాడుతున్నారా?

- లక్షల కోట్లు దోపిడీ చేసి రోడ్ల మీద పడుతారా
- అనేక పథకాల పేరుతో దోచుకుని నీతులు చెబుతారా
- మండిపడ్డ మంత్రి కోమటిరెడ్డి వెంకటే రెడ్డి

అక్టోబర్ 19 (నీలగిరిఎక్స్ప్రెస్) హైదరాబాద్, బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీష్ రావుపై మంత్రి కోమటిరెడ్డి వెంకటరెడ్డి తీవ్రస్థాయిలో

-మిగతా 2 లో

రెచ్చగొట్టేవారి ఉచ్చులో పడకండి

- నిరుద్యోగుల జీవితాలతో ఆడుకుంటున్న విపక్షాలు
- వారి హయాంలో ఉద్యోగాలు ఇవ్వలేదు
- ఇప్పుడేమో ఆందోళనతో అడ్డం పడుతున్నారు
- గ్రూప్-1 పరీక్షలు యధాతథంగా సాగుతాయి
- సీఎం రేవంత్ రెడ్డి మరోమారు సృష్టికరణ

మీకు ఉద్యోగాలు కల్పించాలన్నదే మా లక్ష్యం



అక్టోబర్ 19 (నీలగిరిఎక్స్ప్రెస్)హైదరాబాద్, బీఆర్ఎస్ అధికారంలో ఉన్న 10 ఏళ్లపాటు ఉద్యోగాలు భర్తీ చేయకుండా కాలయాపన చేసిందని సీఎం రేవంత్ మండిపడ్డారు. ఇప్పుడేమో పోటీ పరీక్షలను వాయిదా వేయాలని ఆంట్ందని అన్నారు. పోలీసు ద్యూటీ మీట్

-మిగతా 2 లో



దేశ భవిష్యత్తును నిర్ణయించే మహా ఎన్నికలు

- దేశరాజకీయాలను ఈ ఫలితాలు మారుస్తాయన్న అభిప్రాయం
- మహా వికాస్ అభూషి పొత్తులో ఎస్పీకి 12 సీట్లు

ముంబయి, మహారాష్ట్రలో నవంబర్ 20న పోలింగ్ జరగనున్న నేపథ్యంలో ప్రతిపక్ష 'మహా వికాస్ అభూషి' సీట్ల పంపకంలో భాగంగా సమాజ్వాదీ పార్టీకి 12 స్థానాలు ఇవ్వాలని కోరినట్లుగా

-మిగతా 2 లో



గ్రూప్ -1 మెయిన్స్ కోసం పటిష్ఠ బందోబస్తు

హైకోర్టు ఆదేశాల మేరకు ఏర్పాట్లు: డీజీపీ

హైదరాబాద్, గ్రూప్ -1 మెయిన్స్ కోసం పటిష్ఠ బందోబస్తు ఏర్పాటు చేసినట్లు తెలంగాణ డీజీపీ జతెందర్ వెల్లడించారు. పరీక్షకు ఎలాంటి ఇబ్బంది లేకుండా అన్ని చర్యలు తీసుకుంటామన్నారు. ఎవరైనా ఇబ్బందులకు గురి చేస్తే చట్ట ప్రకారం చర్యలు తీసుకుంటామన్నారు. హైదరాబాద్లో

-మిగతా 2 లో

జీవో 29 రద్దు చేయండి

- కదం తొక్కిన నిరుద్యోగులు
- చలో సెక్రెటేరియట్కు పిలుపునిచ్చిన కేంద్ర మంత్రి బండి
- తెలుగుతల్లి పైడివర్ వద్ద అడ్డుకున్న పోలీసులు
- నిరుద్యోగులకు మద్దతు తెలిపేందుకు వచ్చిన బీఆర్ఎస్ నాయకులు
- గో బ్యాక్ అంటూ బీజేపీ కార్యకర్తల నినాదాలు
- ఇరు పార్టీల శ్రేణుల మధ్య తోపులాట
- బండి సంజయ్ ను బీజేపీ ఆఫీసర్కు తరలించిన పోలీసులు

హైదరాబాద్ జీవో 29 రద్దు చేయాలనీ, గ్రూపు-1 మెయిన్స్ పరీక్ష వాయిదా వేసి సుప్రీంకోర్టు తీర్పు తర్వాతనే నిర్వహించాలని నిరుద్యోగులు చేస్తున్న ఆందోళనలు రాజకీయ రంగు పులుముకున్నాయి. శనివారం హైదరాబాద్లోని బీజేపీ రాష్ట్ర కార్యాలయంలో

-మిగతా 2 లో





మూసీ పేరుతో ప్రజాధనాన్ని లూటీ చేసే యత్నం

- మురికినీటి యంత్రాలను ఉపయోగించడం మేలు
- ఇప్పటికే ఏర్పాటుచేసిన వాటిని ఉపయోగించాలి
- నాగోలు శుద్ధి కేంద్రాన్ని సందర్శించిన కేటీఆర్

అక్టోబర్ 19 (నీలగిరిఎక్స్ప్రెస్)హైదరాబాద్, మూసీ పేరుతో ప్రజాధనాన్ని లూటీ చేసేందుకు రేవంత్ రెడ్డి ప్లాన్ వేశారని బీఆర్ఎస్ వర్కింగ్ ప్రెసిడెంట్ కేటీఆర్ (విమర్శించారు. రూ.26 వేల కోట్లతో మొత్తం మూసీ పునరుజ్జీవం అవుతుందని, కానీ రేవంత్ రెడ్డి మాత్రం లక్షన్నర కోట్లు ఖర్చు చేస్తామని చెబుతున్నారని ఆగ్రహం వ్యక్తం చేశారు. ఢిల్లీలో కాంగ్రెస్కు మూటలు మోయడానికి రేవంత్ రెడ్డి దొరికాడని చెప్పారు. హైద్రా పేరుతో బిల్డర్లను బెదిరించి డబ్బులు వసూలు చేస్తున్నారన్నారు.

-మిగతా 2 లో



జీవో 29 వెనక రిజర్వేషన్ల రద్దు కుట్ర

- బీఆర్ఎస్ దారిలోనే కాంగ్రెస్ ప్రభుత్వం
- కేంద్ర మంత్రి బండి సంజయ్ విమర్శలు

హైదరాబాద్, జీవో 29 వెనుక రిజర్వేషన్లు రద్దు చేసే కుట్ర దాగి ఉందని అభ్యర్థులు అభిప్రాయపడుతున్నారని కేంద్ర మంత్రి బండి సంజయ్ అన్నారు. గ్రూప్-1 అభ్యర్థుల ఆందోళన


-మిగతా 2 లో

జీవో 29తో ఆ తరగతులకు అన్యాయం

- ఎమ్మెల్యేలు సీఎంను నిలదీయండి
- రాజ్యాంగ స్ఫూర్తికి తూట్లు పొడుస్తున్న రేవంత్ సర్కార్
- నిరుద్యోగుల గొంతుక కోదండరామ్ ఎక్కడి : ఎమ్మెల్యే హరీశ్ రావు

అక్టోబర్ 19 (నీలగిరిఎక్స్ప్రెస్)-సిద్దిపేట "రాహుల్ రాజ్యాంగం పట్టుకుని దేశమంతా తిరుగుతారు.. వారి ప్రభుత్వం ఆ రాజ్యాంగానికి తూట్లు పొడుస్తున్నా ఎందుకు పట్టించుకోవడం లేదు? జీవో 29తో ఎస్సీ, ఎస్టీ, బీసీ, మైనార్టీలకు తీవ్ర అన్యాయం జరుగుతుంది.." అని మాజీ మంత్రి, ఎమ్మెల్యే హరీశ్ రావు అన్నారు. రిజర్వేషన్ల అమలులో రాజ్యాంగ స్ఫూర్తికి

-మిగతా 2 లో



రెచ్చగొట్టే వారి ఉచ్చులో పడకండి

(మొదటి తరువాయి)

ముగింపు వేడుకలకు ముఖ్యఅతిథిగా సీఎం రేవంత్ రెడ్డి హాజరయ్యారు. అనంతరం ఆయన మాట్లాడుతూ.. గ్రూప్-1 మెయిన్స్ పరీక్షలు ఈ నెల 21 నుంచి యథాతథంగా జరుగుతాయని రేవంత్ రెడ్డి స్పష్టం చేశారు. ‘పరీక్షలకు సిద్ధం కండి. 95శాతం మంది అభ్యర్థులు హాల్ టికెట్లు డౌన్లోడ్ చేసుకున్నారు. మరో 5శాతం మంది డౌన్లోడ్ చేసుకోండి. ప్రతిపక్షాల మాయమాటలను నమ్మకండి. వారు చేయరు..ఇప్పుడున్న ప్రభుత్వం చేయకుండా చేస్తున్నారని మండిపడ్డారు. గత ప్రభుత్వం ఉద్యోగ నియామకాలు చేపట్టలేదు. మేం వచ్చాకే వేల ఉద్యోగాలు కల్పిస్తున్నాం’ రేవంత్ పేర్కొన్నారు. ‘తెలంగాణ పబ్లిక్ సర్వీస్ కమిషన్‌ను ప్రక్షాళన చేశాం. పదేళ్లుగా వాయిదాలు పడుతున్న అన్ని ఉద్యోగాలను భర్తీ చేశాం. 15 వేల మంది పోలీస్ సిబ్బందిని కొత్తగా నియమించాం.1,637 ఇంజనీరింగ్ పోస్టులు, 65 రోజుల్లోనే 11,067 ఉపాధ్యాయ ఉద్యోగాలు భర్తీ చేశాం. నిరుద్యోగుల భావోద్వేగాలను రెచ్చగొట్టి రాజకీయంగా లబ్ధి పొందాలని కొందరు చూస్తున్నారని, వారిపట్ల జాగ్రత్తగా ఉండాలని హెచ్చరించారు. 564 గ్రూప్ వన్ పోస్టుల నియామకాల కోసం మెయిన్స్ పరీక్షను సోమవారం నిర్వహించబోతున్నం. ప్రతిపక్షాల ఉద్యోగాలు పోయాయి. వేలాది మంది నిరుద్యోగులకు ఉద్యోగాలు వచ్చాయి. గతంలో ఉన్న జీఓ 55 రద్దుచేసి గ్రూప్ వన్



నోటిఫికేషన్ ఇచ్చాం. అదే సమయంలోనే జీఓ 29 తెచ్చాం. ఈ జీవో ద్వారా రిజర్వేషన్లు ఖాళీల భర్తీ విషయంలో ఒక పోస్టు ఖాళీగా ఉన్న 1:50 పిలవాలని నిర్ణయించాం. 31 వేల మందికి పైగా మెయిన్స్‌కు అర్హత సాధించారు. ఇప్పుడు 1:100 లెక్కన పిలవాలి అని ఆందోళన చేస్తున్నారు. నోటిఫికేషన్‌లో ఇచ్చిన నిబంధనలను మధ్యలో మారిస్తే కోర్టులు ఊరుకుంటాయా అని ప్రశ్నించారు. నోటిఫికేషన్ ఇచ్చే సమయంలోనే 1:100 కోరుకుని ఉంటే మీ ఆలోచనకు తగ్గట్టే ఇచ్చేవాళ్ళం అన్నారు. నోటిఫికేషన్లు రద్దులు, యువత రోడ్డుమీద పడితే ఆలోచించే వారిని దూరం పెట్టాలని అన్నారు. రిజర్వేషన్ ప్రకారమే సెలెక్ట్ చేస్తే వేలమంది ఎస్సీ, ఎస్టీలకు అవకాశం వచ్చింది. రిజర్వేషన్లు పకడ్బందీగా అమలు చేస్తుంటే కొంతమంది గందరగోళం సృష్టిస్తూ ఉన్నారు. 10 ఏళ్లు

అధికారంలో ఉన్నప్పుడు కనీసం మీకు అవాయింటెంట్ అయినా ఇచ్చారా..? ప్రజా యుద్ధనౌక గడ్డర్ సమస్యలు చెప్పుకోవడానికి వెళ్తే నాలుగు గంటలపాటు ఎండలో నిల్చిబెట్టిన నీవమైన చరిత్ర వాళ్ళది. గ్రూప్ 1 హాల్ టికెట్లు 95 శాతం మంది తీసుకున్నారు.. ఇంకా తీసుకొని వారు హాల్ టికెట్లు తీసుకొని పరీక్షకు సన్నద్ధంకందని సీఎం సూచించారు. న్యాయస్థానాలు కూడా ప్రభుత్వం నిర్వహిస్తున్న పరీక్షల విధానాన్ని సమర్థించాయి. మీ భావోద్వేగాలతో బీఆర్ఎస్ ఆడుకుంటోంది. వారి ఉచ్చులో పడకండి. ప్రభుత్వం మీ సమస్యలను పరిష్కరించడానికి సిద్ధంగా ఉంది. అన్నగా నేను పరీక్షలు నిర్వహిస్తుంటే, వద్దు అని ఆందోళన చేస్తున్నారు ఆలోచించండి. మీకు అవకాశాలు ఇవ్వడం కోసమే పరీక్షలు నిర్వహిస్తున్నాం. ఆందోళనలను విరమించి అపోహలకు దూరం కండి. నిరుద్యోగులు ఆందోళన చేస్తున్నప్పుడు ఉదారంగా వ్యవహరించండి. నిరుద్యోగులపై కేసులు పెట్టుల్సిన అవసరం లేదు.. పొరపాటున కేసులు పెడితే ఉద్యోగాలు సాధించడంలో ప్రతిబంధకంగా మారుతాయి. నిరుద్యోగులు ఆందోళన చేస్తున్న క్రమంలో కేసులు పెట్టవద్దని పోలీసులను ఆదేశిస్తున్నానని సీఎం రేవంత్ పేర్కొన్నారు.

మూసీ పేరుతో ప్రజాధనాన్ని లూటీ చేసే యత్నం

(మొదటి తరువాయి)

మూసీ బఫర్ జోన్‌లో ఉన్నవాళ్లను కబ్బాదారులని రేవంత్ ముద్ర వేశారని ఆగ్రహం వ్యక్తం చేశారు. హైదరాబాద్ నాగోల్‌లోని ఎస్సీలని బీఆర్ఎస్ ఎమ్మెల్యేలు, ఎమ్మెల్యేలతో కలిసి కేటీఆర్ ఎరిశించారు. అనంతరం మాట్లాడుతూ.. నాగోల్‌లో దేశంలోనే అతిపెద్ద మురుగునీటి శుద్ధి కేంద్రాన్ని నిర్మించామని చెప్పారు. ఇక్కడ శుద్ధి చేసిన నీళ్లు నల్లగొండ జిల్లాకు పోతాయన్నారు. రేవంత్ రెడ్డి కొత్తగా చేసేదేం లేదన్నారు. ఈ ఎస్సీలను సక్రమంగా నడుపుకుంటే చాలన్నారు. మూసీ నది హైదరాబాద్ ఒక వరమని, దానిని మురికి కూపంగా మార్చింది కాంగ్రెస్, టీడీపీ ప్రభుత్వాలేనని చెప్పారు. హైదరాబాద్‌లో రోజూ 20 కోట్ల లీటర్ల మురికినీరు ఉత్పత్తి అవుతున్నదని తెలిపారు. దక్షిణాసియాలోనే వంద శాతం మురుగు శుద్ధి చేసే నగరం లేదని వెల్లడించారు. మురుగునీటిని వంద శాతం శుద్ధి చేస్తున్నది ఒక్క హైదరాబాద్‌లోనేనని చెప్పారు. కేసీఆర్ హయాంలోనే ఈ ఘనతను సాధించామన్నారు. రూ.3,800 కోట్ల ఖర్చుతో ఎస్సీపీల నిర్మాణం ప్రారంభించామని తెలిపారు. నగరంలోని 54 నాలాల నుంచి మూసీలోకి మురికి నీరు వస్తుందని చెప్పారు. బీఆర్ఎస్ హయాంలో నిర్మించిన ఎస్సీపీలను రేవంత్ రెడ్డి ప్రారంభిస్తున్నారని చెప్పారు. హైదరాబాద్‌లో 57.7 కిలోమీటర్లు మూసీ ప్రవహిస్తుందన్నారు. మూసీపై 15 చోట్ల ట్రిబ్యులను నిర్మించాలని ప్రణాళికలు

రూపొందించామని వెల్లడించారు. చారిత్రక, వారసత్వ సంపదను కాపాడుతూ ఆధునికంగా నిర్మించాలని నిర్ణయించామన్నారు. బ్రిడ్జిల నిర్మాణానికి రూ.545 కోట్లు మంజూరు చేశామన్నారు. రోడ్ కం బ్రిడ్జ్ కం చెక్ డ్యాం నిర్మించాలనుకున్నామని చెప్పారు. మూసీపై రూ.10 వేల కోట్లతో భారీ స్పై ఓవర్ నిర్మించాలనుకున్నామని తెలిపారు.ఎంత శుద్ధి చేసినా మూసీ నీళ్లు తాగేవి కాదని చెప్పారు. అందువల్ల కొండపోవచ్చు సాగర్ నుంచి మూసీకి నీళ్లు తేవాలని నిర్ణయించామన్నారు. గోదవారి నుంచి నీళ్లు తెచ్చేందుకు రూ.1100 కోట్లతో ప్రణాళిక రూపొందించామని తెలిపారు. ఆ ప్రాజెక్టుకు గతేడాది మే 18న శంకుస్థాపన చేశామని గుర్తుచేశారు. మూసీ పేరుతో ప్రజాధనాన్ని లూటీ చేసేందుకు రేవంత్ రెడ్డి ఎ+-లాన్ వేశారని చెప్పారు. రూ.26 వేల కోట్లతో మొత్తం మూసీ పునరుజ్జీవం అవుతుందని, కానీ రేవంత్ రెడ్డి మాత్రం లక్షన్నర కోట్లు ఖర్చు చేస్తామని చెబుతున్నారని విమర్శించారు. ఢిల్లీలో కాంగ్రెస్‌కు మూటలు మోయడానికి రేవంత్ రెడ్డి దొరికాడని చెప్పారు. హైద్రా పేరుతో బిల్డర్లను బెదిరించి డబ్బులు వసూలు చేస్తున్నారని ఆరోపించారు. మూసీ బఫర్ జోన్‌లో ఉన్నవాళ్లను కబ్బాదారులని రేవంత్ ముద్ర వేశారని ఆగ్రహం వ్యక్తం చేశారు. రేవంత్ రెడ్డి తనను మూసీ వద్ద 3 నెలలు ఉండాలని అంటున్నడు.. 60-70 ఏండ్ల నుంచి ప్రజలు ఇక్కడే ఉంటున్నారని

తెలుసుకోవాలన్నారు. మూసీ పక్కన తాను మూడు నెలలు కాదు మూడేండ్లు ఉంటానని స్పష్టం చేశారు. మూసీ తనకు చిన్నప్పటి నుంచి తెలుసని, కొత్తగా రేవంత్ చెప్పాల్సింది లేదన్నారు. సోకుల కోసం పేదలను రోడ్డున వదేయొద్దని ముఖ్యమంత్రికి సూచించారు. రేవంత్ తన కుర్చీ కాపాడుకోవడానికి కావాలంటే చందాలిస్తామన్నారు. 2400 కిలోమీటర్ల పొడవైన నమామి గంగే ప్రాజెక్టు కోసం ప్రధాని మోదీ రూ.40 వేల కోట్లు ఖర్చు చేశారని, మూసీ కోసం రేవంత్ కిలోమీటర్‌కు రూ.2700 కోట్లు ఖర్చు చేస్తున్నారని విమర్శించారు. మూసీకి రెండువైపుల రిటెయినింగ్ వాల్ కట్టాలని సూచించారు. మూసీ మీద ఎక్స్‌ప్రెస్ వే నిర్మించాలని చెప్పారు. అంతకంటే కొత్తగా రేవంత్ రెడ్డి చేయాల్సిందేమీ లేదన్నారు. మూసీ బాధితులకు తామంతా అండగా నిలబడతామని చెప్పారు. మూసీ ప్రాజెక్టుకు డీపీఆర్ లేకుండానే ఇం+-లెండేందుకు కూలగొడుతున్నారని ప్రశ్నించారు. ఇంట్లు ఖాళీ చేయాలని అధికారులు అడిగితే నిలదీయాలని ప్రజలకు సూచించారు. మూసీ పేరుతో జరుగుతున్న లూటీకి చరమగీతం పాడాలన్నారు. నాలా అభివృద్ధి వసుల వల్ల గతంలో మునిగిన కాలనీలు ఇప్పుడు సురక్షితంగా ఉన్నాయన్నారు.

జీవో 29 రద్దు చేయండి

(మొదటి తరువాయి)

గ్రూపు-1 బాధిత అభ్యర్థులతో కేంద్ర హెంం శాఖ సహాయ మంత్రి బండి సంజయ్ మాట్లాడారు. శు క్రవారం జరిగిన లారీఛార్జి గురించి అడిగి తెలుసుకున్నారు. అనంతరం సీటీఐబ్రిలో నిరుద్యోగులతో భేటీ అయ్యేందుకు బయలుదేరిన ఆయన ఆకస్మాత్తుగా అశోక్‌నగర్ చౌరస్తాలో రోడ్డుపై బైటాయించారు. అప్పటికే అక్కడ బీజేపీ కార్యకర్తలు, నిరుద్యోగులు పెద్దఎత్తున పోగయ్యారు.'సీఎం డౌన్‌లోడ్.. జీవో 29 రద్దు చేయాలి.. గ్రూపు-1 పరీక్షలను రీషెడ్యూల్ చేయాలి.. న్యాయం కావాలి' అంటూ నినాదాలు చేశారు. దీంతో అక్కడ ఉద్రిక్త పరిస్థితులు నెలకొన్నాయి. అదే సమయంలో చలో సెక్రెటేరియేట్‌కు తరలిరావాలని బండి పిలుపు నిచ్చారు. అయితే, నిరుద్యోగులు, బీజేపీ కార్యకర్తలు ముందుకెళ్లకుండా పోలీసులు అడ్డుకున్నారు. కొద్దిసేపు ఉద్రిక్తత నెలకొంది. కానీపటి తర్వాత నిరుద్యోగులు, బీజేపీ కార్యకర్తలు పెద్దఎత్తున అక్కడికి చేరుకుని రా్యలీగా ముందుకుసాగారు. వారిని అడ్డుకున్న పోలీసులు బండి సంజయ్ ని తరలించేందుకు యత్నించారు. కానీ, నిరుద్యోగులు అడ్డుకున్నారు. కొద్దిముందుకు వెళ్లగానే తెలుగు తల్లి ప్లైఓవర్ బ్రిడ్జి వద్ద మరోమారు బండి సంజయ్ బైటాయించారు. ఆయనకు బీజేపీ ఎమ్మెల్యే పాయల్ శంకర్ తోడయ్యారు. నిరుద్యోగులకు మద్దతుగా బీఆర్ఎస్ నేతలు దాసోజు శ్రవణ్, ఆర్ఎస్.ప్రవీణ్‌కుమార్, గజ్జెల నగేష్, మురా జయసింహ, శ్రీనివాస్‌రెడ్డి, ప్రదీప్‌రెడ్డి

తదితరులు అక్కడకు చేరుకున్నారు. వారికి వ్యతిరేకంగా బీజేపీ కార్యకర్తలు పెద్ద ఎత్తున నినాదాలు చేశారు. దీనికి కొందరు నిరుద్యోగులు కూడా తోడయ్యారు. బీఆర్ఎస్ శ్రేణులు కూడా బీజేపీకి వ్యతిరేకంగా నినాదాలు చేశాయి. ఈ క్రమంలో ఇరు పార్టీల కార్యకర్తలు ఒకరినొకరు తోసుకున్నారు. దీంతో అక్కడ పరిస్థితి ఆందోళనకరంగా మారింది. ఈ క్రమంలోనే బీఆర్ఎస్ నేతలను, బండి సంజయ్ ను పోలీసులు హావనాల్లోకి బలవంతంగా ఎక్కించి అక్కడి నుంచి తరలించారు. కొద్దిసేపు అక్కడ ఏం జరుగుతుందో అర్థంకాని పరిస్థితి నెలకొంది. బండి సంజయ్ ను తీసుకెళ్లిన పోలీసులు ఆయన్ను నాంపల్లిలోగల బీజేపీ రాష్ట్ర కార్యాలయంలో వదిలారు. **తెలంగాణలో రిజర్వేషన్లు రద్దు చేసే కుట్ర : కేంద్ర మంత్రి బండి సంజయ్** తెలంగాణలో ఎస్సీ, ఎస్టీ, బీసీ రిజర్వేషన్లు రద్దు చేసే కుట్ర జరుగుతున్నదనీ, జీవో 29 దీనికి ఓ సంకేతం అని కేంద్ర హెంం శాఖ సహాయ మంత్రి బండి సంజయ్ కుమార్ ఆరోపించారు. శనివారం హైదరాబాద్‌లో నిరుద్యోగుల రా్యలీ సందర్భంగా, బీజేపీ రాష్ట్ర కార్యాలయంలో వేర్పేరుగా ఆయన మీడియాతో మాట్లాడారు. సోనియా జన్మదినం నిరుద్యోగుల బలిదినం కాబోతున్నదని విమర్శించారు. రాష్ట్ర ప్రభుత్వం దిగిచ్చి గ్రూపు-1 పరీక్షలను రీషెడ్యూల్ చేయాలని డిమాండ్ చేశారు. సీఎం రేవంత్‌రెడ్డికి ఏ మాత్రం చిత్తశుద్ధి ఉన్నా రిజర్వేషన్లపై

స్పష్టమైన ప్రకటన చేయాలన్నారు. నిరుద్యోగ రా్యలీలో విధ్వంసం సృష్టించేందుకు బీఆర్ఎస్ కుట్ర వస్తుందని ఆరోపించారు. తాను పేవర్ లీకేజీ చేసినట్లు ఫ్యామిలీతో కలిసి ప్రమాణం చేసే దమ్ము ఉందా? అని కేటీఆర్‌ను ప్రశ్నించారు. డ్రగ్స్ తీసుకుని చీకటి దండాలు చేసిన చరిత్ర కేటీఆర్‌ది అని దెప్పిపొడిచారు. తన జోలికొస్తే కేటీఆర్ చీకటి దండాలు బయటపెడతానని హెచ్చరించారు. కేటీఆర్ అహంకారం వల్లనే ఆ పార్టీ రాష్ట్రంలో ఊస్థితికి దిగజారిందన్నారు. కాంగ్రెస్‌తో కలిసి కుమ్మక్కు రాజకీయాలు చేస్తున్నది బీఆర్ఎస్ కూడా? అని ప్రశ్నించారు. ఫోనీట్యూపింగ్, డ్రగ్స్, కాళేశ్వరం కేసులు మరుగున పడటానికి ఆ రెండు పార్టీల చీకటి రాజకీయాలే కారణమని ఆరోపించారు. జేసీబీ పెట్టి లేపినా తెలంగాణలో బీఆర్ఎస్ పైకి లేచే పరిస్థితి లేదన్నారు. అరెస్టు చేసిన బీజేపీ కార్యకర్తలను, నిరుద్యోగులను వెంటనే విడుదల చేయాలని డిమాండ్ చేశారు. నిరుద్యోగుల బాధను ప్రభుత్వం దృష్టికి తీసుకెళ్లడానికి రా్యలీ చేస్తే అడ్డుకోవడం దారుణమన్నారు. ఎన్నికల సమయంలో అశోక్‌నగర్ వచ్చిన రాహుల్‌గాంధీ, సీఎం రేవంత్‌రెడ్డి ఇప్పుడు ఎక్కడ ఉన్నారని ప్రశ్నించారు. జీవో 29 ఎత్తేయాలని కోరితే హాస్పళ్లలో పోలీసులు చౌరబడి విద్యార్థులను కొట్టడమేంటి? గర్భిణులను కూడా పదలకపోవడమేంటి? అని నిలదీశారు. తనను అరెస్టు చేసే దమ్ము ఎవరికుంది? అని అన్నారు.

జీవో 29 వెనక రిజర్వేషన్ల రద్దు కుట్ర

(మొదటి తరువాయి)

నేపథ్యంలో శనివారం భాజపా రాష్ట్ర కార్యాలయంలో ఆయన మీడియాతో మాట్లాడారు. ‘అన్ని వర్గాలకు న్యాయం చేసేందుకే మోదీ ప్రభుత్వం ఈడబ్ల్యుఎస్ రిజర్వేషన్లు తెచ్చింది. జీవో 29 వల్ల అభ్యర్థులకు అన్యాయం జరుగుతుందనేది వాస్తవం. గ్రూప్-1 రద్దు చేయాలని ఎవరూ అడగట్లేదు, వాయిదా వేయాలని మాత్రమే కోరుతున్నారు. భారాన ప్రభుత్వం మాదిరిగానే కాంగ్రెస్ పార్టీ వ్యవహరిస్తోంది. పరీక్ష పూర్తయిన తర్వాత కోర్టు రద్దు చేస్తుందనే భయం అభ్యర్థుల్లో ఉంది. సోనియాగాంధీ జన్మదినం రోజున ఇంకా ఎంతమందిని బలి తీసుకుంటారో తెలియదు. గ్రూప్-1 అభ్యర్థులపై రోజూ లారీఛార్జి జరుగుతోంది. వారిది న్యాయమైన డిమాండ్. రాష్ట్ర ముఖ్యమంత్రి వెంటనే స్పందించాలి. సమస్యను పరిష్కరించేందుకు ఆలోచించాలి కానీ, ప్రభుత్వం మొండిపట్టుతో వ్యవహరించడం మంచికాదు. నిరుద్యోగుల ఆందోళనపై భారాన పెద్ద కుట్ర చేసింది. మా రా్యలీలో చౌరబడి విధ్వంసాలకు పాల్పడాలని చూస్తే నిరుద్యోగ యువత అడ్డుకున్నారు. మా పార్టీ కార్యకర్తలతో గొడవకు దిగారు’ అని బండి సంజయ్ వివరించారు.

దేశ భవిష్యత్‌ను నిర్ణయించే మహా ఎన్నికలు

(మొదటి తరువాయి)

సమాజ్ వాదీ పార్టీ షిప్ అఖిలేష్ యాదవ్ పేర్కొన్నారు. తమ పార్టీకి బలమున్న కొన్ని స్థానాల్లో అభ్యర్థులను ప్రకటించామని తెలిపారు. మహారాష్ట్రలోని ధూలే నియోజకవర్గం నుంచి పార్టీ అభ్యర్థిగా ఇర్లాద్ జహగీర్దార్‌ను ప్రకటిస్తున్నట్లుగా ఆయన పేర్కొన్నారు. మహారాష్ట్ర అసెంబ్లీ ఎన్నికల ఫలితాలు రాష్ట్ర భవిష్యత్తును మాత్రమే కాకుండా దేశ భవిష్యత్తును కూడా నిర్ణయిస్తాయని ఆయన అన్నారు. ధూలే నగరంలో ఏర్పాటు చేసిన ఎన్నికల రా్యలీలో ఆయన ప్రజలనుద్దేశించి ప్రసంగిస్తూ భాజపాపై తీవ్ర స్థాయిలో మండిపడ్డారు. భారతీయ జనతా పార్టీ రాష్ట్రంలో పార్టీలను విభజించి.. అధికారాన్ని దొంగిలించిందని అఖిలేష్ దుయ్యబట్టారు. అసెంబ్లీకి విద్యావంతులైన ఎమ్మెల్యేలను పంపడం ప్రజల బాధ్యత అని పేర్కొన్నారు. ‘మహారాష్ట్ర ఎన్నికలు దేశ రాజకీయాలను మార్చగలవు. ఇవి చారిత్రకమైనవి. ఎన్నికల ఫలితాల తర్వాత రాష్ట్రంలో భాజపా ప్రభుత్వం ఉండదు. దీంతో దిల్లీలోని కేంద్ర ప్రభుత్వం కూడా కూలిపోతుంది. అన్ని విషయాలకు బుల్డోజర్‌లను పంపే ఉత్తరప్రదేశ్ ముఖ్యమంత్రి యోగి ఆదిత్యనాథ్ మళ్లీ అధికారంలోకి వచ్చే అవకాశం లేదు’ అని అఖిలేష్ జోస్యం చెప్పారు. రానున్న అసెంబ్లీ ఎన్నికల్లో భాజపాను, దాని మిత్రపక్షాలను ఓడించి.. తగిన గుణపాఠం చెప్పాలని ప్రజలను కోరారు.

గ్రూప్ -1 మెయిన్స్ కోసం పటిష్ఠ బందోబస్తు

(మొదటి తరువాయి)

నిర్వహించిన మీడియా సమావేశంలో ఆయన మాట్లాడారు. కోర్టు ఆదేశాల ప్రకారమే పరీక్షలకు జరుగుతాయని, నిరసన పేరుతో రోడ్లపైకి వచ్చి ప్రజలను ఇబ్బంది పెడితే కఠిన చర్యలు తీసుకుంటామని స్పష్టం చేశారు. హైకోర్టు ఆదేశాలపై అభ్యంతరాలుంటే నుష్టిం కోర్టును ఆశ్రయించవచ్చని చెప్పారు. సికింద్రాబాద్ ముత్యాలమ్మ దేవాలయం ఘటనపై దర్వాస్తు కొనసాగుతోందని, నిందితులను కఠినంగా శిక్షించేలా చర్యలు తీసుకుంటామని స్పష్టం చేశారు. సంయమనం పాటించాలని కోరారు. సికింద్రాబాద్ ఘటనపైనా ఆందోళనలు చేయడం సరికాదన్నారు. తెలంగాణలో అక్టోబరు 21 నుంచి 31 వరకు పోలీసు అమరవీరుల సంస్మరణ దినోత్సవాలు నిర్వహించనున్నట్లు డిజిపీ వెల్లడించారు. ఏధి నిర్వహణలో ప్రాణత్యాగం చేసిన పోలీసు సిబ్బందికి నివాళు లర్పిస్తామన్నారు. దేశవ్యాప్తంగా ఈ విదాది 214 మంది పోలీసులు ప్రాణత్యాగం చేశారని, తెలంగాణకు చెందిన ఓ పోలీసు అధికారి కూడా అమరులయ్యారని తెలిపారు.

కేటీఆర్, హరీష్‌లు బుద్ధి వుంటే మాట్లాడుతున్నారా?

(మొదటి తరువాయి)

విరుచుకుపడ్డారు. శనివారం మీడియాతో మాట్లాడుతూ... కాళేశ్వరం, మిషన్ కాకతీయ, భగీరథ ఇంకా ఏవో పేర్లు చెప్పి 7 లక్షల కోట్లు దోచుకున్నారని ఆరోపించారు. ‘మాకు పదేళ్ల కింద 25 వేల కోట్ల రూపాయలు ఖర్చు చేస్తే సమస్య పరిష్కారం అయ్యేదో? వాడు తలకాయ ఉండి మాట్లాడుతున్నారా. వంద అబద్ధాలు చెప్పి అధికారంలోకి వచ్చారు. అరె పిచ్చి కేటీఆర్.. చేసేదే చెప్పాము. మిలాగా అమలు కానీ హామీలు ఇవ్వలేదు. ఎంత కష్టం అయినా నెల మొదటి రోజే ఉద్యోగులకు జీతాలు ఇస్తున్నాం. కేటీఆర్, హరీష్‌కు ఏం పుట్టింది మీకు రాజకీయాలు వస్తాయా.. అసెంబ్లీ, పార్లమెంట్ లో ఓడిపోయిన బీఆర్ఎస్ వాళ్లు వేరే దేశానికి వెళ్లి బ్రతుకుతారు అనుకున్నా.. కానీ సిగ్గు లేకుండా రోడ్ మీద తిరుగుతున్నారు’ అంటూ ఘాటుగా వ్యాఖ్యలు చేశారు. నల్గొండలో అనారోగ్యం బారిన పడిన వారు చాలా మంది ఉన్నారు.. ఎన్నో వ్యాధులతో ఇబ్బందులు పడుతున్నారని తెలిపారు. ఎన్టీపీలతో సమస్య పరిష్కారం కాదని.. స్వస్థమైన నీరు ఇవ్వాలని మంత్రి తెలిపారు. ఫ్లోరైడ్ కు శాశ్వత పరిష్కారం ఎన్ఎల్బీసీ అని తెలిపారు. ఎన్ఎల్బీసీ, మూసీ శుద్ధీకరణ విషయంలో ముఖ్యమంత్రిని అభినందుస్తున్నట్లు తెలిపారు. ఒక వైపు ఎ+-లోరైడ్, మరోవైపు కోటిన్నర మంది వాడిన నీరు నల్గొండలో పారుతోందన్నారు. గత ప్రభుత్వం ఎన్ఎల్బీసీలో 5 వేల కోట్లు దోచుకుతిన్నారని మండిపడ్డారు. కేసీఆర్ కొడుకు అంటే గుర్తు పడతారు కానీ.. కేటీఆర్ అంటే ఎవరూ గుర్తు పట్టరంటూ వ్యాఖ్యలు చేశారు.

జీవో 29తో ఆ తరగతులకు అన్యాయం

(మొదటి తరువాయి)

రేవంత్ సర్కార్ తూట్లు పొడుస్తోందని ఆరోపించారు. సిద్దిపేటలోని తన క్యాంపు కార్యాలయంలో శనివారం విలేకరుల సమావేశంలో ఆయన మాట్లాడారు. కేసీఆర్ హయాంలో జీఓ 55 అమలు చేశామని, ఈ ప్రభుత్వం జీవో 29 తెచ్చిందని, ఈ జీవో వల్ల ఎస్సీ, ఎస్టీ, బీసీ, మైనార్టీలకు అన్యాయం జరుగుతుందన్నారు. మెరిట్‌లో ఉద్యోగాలు పొందిన రిజర్వుడు అభ్యర్థులను వారి రిజర్వేషన్‌లో చూపించడం వల్ల వారికి అన్యాయం జరుగుతుందన్నారు. తమకు న్యాయం చేయాలని విద్యార్థులు నిరసనలు వ్యక్తం చేస్తుంటే నిరుద్యోగ యువతపై కాంగ్రెస్ ప్రభుత్వం దాడులు చేయిస్తోందని ఆవేదన వ్యక్తం చేశారు. దళిత సామాజిక తరగతికి చెందిన ఉప ముఖ్యమంత్రి భట్టి విక్రమార్క కూడా ఈ విషయాన్ని పట్టించుకోకపోవడం దురదృష్టకరమన్నారు. అసెంబ్లీలో కూడా ఈ అంశాన్ని ప్రస్తావించానని, విక్రమార్క దీనిని పరిశీలిస్తానని చెప్పారని, కానీ ఇప్పటికీ పరిశీలించలేదని అన్నారు. కాంగ్రెస్‌లో ఉన్న దళిత, బలహీన, మైనార్టీ తరగతుల ఎమ్మెల్యేలు, మంత్రులు, ప్రజాప్రతినిధులు సీఎం రేవంత్ రెడ్డిని నిలదీయాలని సూచించారు.



65 లక్షల రూపాయలతో అభివృద్ధి పనులను ప్రారంభించిన మర్రి నిరంజన్ రెడ్డి



ఇబ్రహీంపట్నం , అక్టోబర్ 19 (నీలగిరి ఎక్స్ ప్రెస్)

ఇబ్రహీంపట్నం నియోజకవర్గం ఆదిభట్ల మున్సిపాలిటీ పరిధిలోని 1,13,14 వార్డులలో మున్సిపాలిటీ నిధులు 65 లక్షల రూపాయలతో సిసి రోడ్లు, అందర్ డ్రైనేజీ అభివృద్ధి పనులను ప్రారంభించిన ఆదిభట్ల మున్సిపాలిటీ చైర్మన్ మర్రి నిరంజన్ రెడ్డి ఈ సందర్భంగా చైర్మన్ మాట్లాడుతూ ఆదిభట్ల మున్సిపాలిటీ అభివృద్ధి తన లక్ష్యమని దశలవారీగా మున్సిపాలిటీని రాష్ట్రంలోనే ఆదర్శ మున్సిపాలిటీగా తీర్చిదిద్దేందుకు తన శాయ శక్తుల కృషి చేస్తున్నానని తెలిపారు, మున్సిపాలిటీ పరిధిలో విదతల వారిగా నిధులను కేటాయించి సమస్యల పరిష్కారం కోసం కృషి చేస్తున్నామన్నారు, ఈ కార్యక్రమంలో కౌన్సిలర్లు నల్లవేలు లావణ్య పాండురంగారెడ్డి, మర్రి అర్చన రామ్ రెడ్డి, ఇబ్రహీంపట్నం మాజీ జడ్పీటీసీ పొట్టి ఐలయ్య, ఆదిభట్ల మున్సిపాలిటీ కాంగ్రెస్ పార్టీ అధ్యక్షుడు గౌని బాలరాజ్ గౌడ్, బొంగ్లూర్ మాజీ సర్పంచ్ పల్లె గణేష్ గౌడ్, నాయకులు పయ్యల శ్రీనివాస్ రెడ్డి, కమిషనర్ బాలకృష్ణ, డి.ఈ. కుమార్, కాలనీ పెద్దలు, స్థానిక ప్రజలు, వార్డ్ ఆఫీసర్లు, మున్సిపల్ సిబ్బంది తదితరులు పాల్గొన్నారు.

ఘనంగా మట్ట వెంకటయ్య గౌడ్ పుట్టినరోజు వేడుకలు

వెల్లండ, అక్టోబర్ 19 (నీలగిరి ఎక్స్ ప్రెస్)

వెల్లండ మండల పరిధిలోని కాంగ్రెస్ సీనియర్ నాయకుడు మరియు సింగల్ విండెడ్ రెక్టర్ మట్ట వెంకటయ్య గౌడ్ పుట్టినరోజు సందర్భంగా కాంగ్రెస్ కార్యకర్తలు, చుట్టుపక్కల గ్రామాల ప్రజలు ఆయనకు జన్మదిన శుభాకాంక్షలు తెలిపారు. ఈ సందర్భంగా, యువకులు, మహిళలు కాంగ్రెస్ పార్టీ కార్యాలయానికి విచ్చేసి, స్థానిక ఎమ్మెల్యే కసిరెడ్డి నారాయణ రెడ్డి, రాష్ట్ర కాలవ్య నియంత్రణ మండలి సభ్యులు బాలాజీ సింగ్ తో కలిసి మట్ట వెంకటయ్య గౌడ్ గారికి పూలమాలలు వేసి, కేక్ కట్ చేసి శాలువలతో జన్మదిన శుభాకాంక్షలు తెలిపారు. ఈ కార్యక్రమంలో వెల్లండ మండల కాంగ్రెస్ అధ్యక్షుడు మోతీలాల్ నాయక్, కాంగ్రెస్ సీనియర్ నాయకులు పుల్లయ్య, కొమ్ము అంజయ్య, కిష్టాల్ దేవి, అక్షర గలం రిపోర్టర్ లింగమయ్య, పెంటయ్య, షాంపూరం అల్లాజీ తదితరులు పాల్గొన్నారు.

కల్లు గీత కార్మిక సంఘం 67వ వార్షికోత్సవాలు



(నీలగిరి ఎక్స్ ప్రెస్): పరకాలి

పరకాల మున్సిపాలిటీ పరిధిలోని విలీన గ్రామమైన సీతారాంపురంలో రేణుక ఎల్లమత్తల గుడి వద్ద పరకాల మండలం కల్లు గీత కార్మిక సంఘం మండల అధ్యక్షుడు మార్కా రామన్న గౌడ్ అధ్యక్షంలో కల్లుగీత కార్మిక సంఘం 67వ వార్షికోత్సవాలు (తెలంగాణలో పదేండ్ల ప్రయాణం), జెండా ఆవిష్కరణ ఘనంగా జరిగినయి. ఈ కార్యక్రమంలో కేజీకేఎస్ గౌరవ అధ్యక్షుడు బుర్ర రాజమౌళి గౌడ్, సీతారాంపురం సానైటీ అధ్యక్షుడు పోశాల బిక్రపతి గౌడ్, ప్రధాన కార్యదర్శి గుణిగంటి రవి గౌడ్, ఉపాధ్యక్షులు ఇల్లి రమేష్ గౌడ్, కార్యదర్శి బుర్ర సతీష్ గౌడ్, గుణిగంటి రాంమూర్తి గౌడ్, బుర్ర శ్రీనివాస్ గౌడ్ బొమ్మ రాజు గౌడ్, వేణు గౌడ్, రాజు గౌడ్, శంకర్ గౌడ్, నరేష్ గౌడ్, సామాజిక మిడియ పులి రాజు గౌడ్, పరకాల మండలంలో గీత కార్మికులు పాల్గొన్నారు.

తెలంగాణ ప్రజలను నమ్మించి మోసం చేసిన రేవంత్ సర్కార్

- కర్నూల్ బీఆర్ఎస్ పార్టీ అధ్యక్షులు పరమేష్, మాజీ జెడ్పీటీసీ దశరథ్ నాయక్

కర్నూల్ అక్టోబర్ 19, (నీలగిరి ఎక్స్ ప్రెస్)

రేవంత్ సర్కార్ తెలంగాణ ప్రజలను నమ్మించి నట్టేట ముంచినదని కర్నూల్ బీఆర్ఎస్ మండల పార్టీ ఆరోపించింది. కర్నూల్ మండల కేంద్రంలో బీఆర్ఎస్ మండల పార్టీ అధ్యక్షులు కంబాలపల్లి పరమేష్, మాజీ జెడ్పీటీసీ జర్నల్ దశరథ్ నాయక్ అధ్యక్షంలో ప్రెస్ మీట్ నిర్వహించారు. ఈ ప్రెస్ మీట్ లో నాయకులు రేవంత్ సర్కార్ పై విరుచుకుపడ్డారు. ఎలక్షన్ల ముందు అధికారంలోకి రావడంకోసం అమలుకాని హామీలను ప్రకటించి, తెలంగాణ ప్రజలను మోసం చేయాలని ఉద్దేశంతోనే మోసపూరిత రాజకీయాలకు తెరలేపి రేవంత్ అధికారంలోకి వచ్చారని మండిపడ్డారు. అధికారంలోకి వచ్చిన వెంటనే ఇచ్చిన హామీలను అమలు చేయకుండా రైతుల నడ్డి విరిచే కార్యక్రమాన్ని చేపట్టారని అన్నారు. రేవంత్ సర్కార్



విలేకరుల సమావేశంలో మాట్లాడుతున్న బీఆర్ఎస్ పార్టీ అధ్యక్షులు కంబాల పరమేష్, మాజీ జెడ్పీటీసీ దశరథ్ నాయక్

అధికారంలోకి వచ్చి దాదాపు సంవత్సరం గడుస్తున్న రైతుబంధు వేయకుండా ఆ పథకానికి మంగళం పాడే కార్యక్రమం చేస్తుందని మండిపడ్డారు. ఆరు గ్యారెంటీ ల పేరుతో అధికారంలోకి వచ్చిన రేవంత్ సర్కార్ ఒక్క హామీని కూడా సరిగా నెరవేర్చలేదని అన్నారు. అనుభవం లేని గుంపు మేట్రి కి అధికారం ఇస్తే తెలంగాణ ప్రజలను ఆగమాగం చేస్తున్నారని మండిపడ్డారు. హామీలు అమలు చేయని రేవంత్

సర్కార్ పై త్వరలోనే భారీ ఎత్తున ఉద్యమం చేపడతామని హెచ్చరించారు. ఈ కార్యక్రమంలో మాజీ జెడ్పీటీసీ దశరథ్ నాయక్, పిఎస్ఎస్ చైర్మన్ వెంకటేశ్, మాజీ వైస్ ఎంపీపీ ఆనంద్, రైతు కోఆర్డినేటర్ వీరయ్య, డైరెక్టర్లు సేవ్య నాయక్, వెంకటేశ్, మాజీ ఎంపీటీసీలు ప్రియా, రమేష్, మంజుల, చంద్రమౌళి మాజీ సర్పంచులు లోకేశ్ నాయక్, నరసింహ గౌడ్, సులోచన, సాయిలు, రైతు సమితి సభ్యులు నరసింహ, బాలకృష్ణ గ్రామ కమిటీ అధ్యక్షులు రామకృష్ణ, పాండు, యాదయ్య నాయకులు గంప శీను, పంతు, లింగం, రమేష్, మహేష్, పొట్టి శీను, పవన్, గోపాల్, లక్ష్మయ్య, నరేష్ యాదయ్య, శ్రీను, రాజు, కృష్ణ, లక్ష్మయ్య నరసింహ, వినోద్, సాబీర్, మహేష్ తదితరులు పాల్గొన్నారు.

ఎమ్మెల్యే కసిరెడ్డికి రాజకీయ బిక్స పెట్టందే బీఆర్ఎస్

-బీఆర్ఎస్ హయాంలో వెయ్యి కోట్లతో రోడ్ల నిర్మాణం ఐదు వేల కోట్లతో నియోజకవర్గ అభివృద్ధి .

- ఆరు గ్యారెంటీల అమలులో కాంగ్రెస్

పూర్తి వైఫల్యం.

- ఎన్నికల హామీలు అమలు చేయకుండా హైద్రా పేరుతో ప్రజల్లో అలజడి సృష్టిస్తున్న రేవంత్ సర్కార్

-ఎవరి ప్రయోజనాల కోసం త్రిపుల్ ఆర్ దక్షిణభాగం అలైన్మెంట్ మార్చారు

-కల్లుకుర్తి మాజీ ఎమ్మెల్యే జైపాల్ యాదవ్ వ్యాఖ్యలు

అమనగల్లు అక్టోబర్ 19 (నీలగిరి ఎక్స్ ప్రెస్)

రాజకీయ భిక్ష పెట్టిన మాజీ ముఖ్యమంత్రి కేసీఆర్ ను విమర్శించే నైతిక హక్కు కల్లుకుర్తి ఎమ్మెల్యే కసిరెడ్డి నారాయణరెడ్డి కి లేదని మాజీ ఎమ్మెల్యే జైపాల్ యాదవ్ అన్నారు. రాజకీయ జన్మనిచ్చిన కేసీఆర్ పట్ల కనీసం మర్యాద లేకుండా విమర్శించడం ఆయన రాజకీయ అవేకం అని ఆయన మండిపడ్డారు. కామనగల్లు పట్టణంలోని శ్రీ లక్ష్మీ గార్డెన్స్ శనివారం డిఆర్ఎస్ మండల పార్టీ అధ్యక్షుడు పానుగోడు అర్జున్ రావు, మాజీ జెడ్పీటీసీ సభ్యురాలు అనురాధ పత్తానాయక్ తో కలిసి ఏర్పాటు చేసిన పత్రిక విలేకరుల సమావేశంలో మాజీ ఎమ్మెల్యే జైపాల్ యాదవ్ మాట్లాడారు. బీఆర్ఎస్ పార్టీ రెండుసార్లు ఎమ్మెల్యేగా అవకాశం కల్పించి పార్టీలో ఎమ్మెల్యేలతో సమానంగా అవకాశం కల్పించి అభివృద్ధి పనులకు నిధులు సైతం ఇచ్చి గౌరవస్థి కల్లుకుర్తి బీఆర్ఎస్ పార్టీలో గ్రూపు రాజకీయాలు చేసి పార్టీని బలహీనపరిచిన వ్యక్తి కసిరెడ్డి నారాయణరెడ్డి అని విమర్శించారు కేసీఆర్ రాజకీయంగా అవకాశం



కల్పించకుంటే ఎమ్మెల్యే కసిరెడ్డి నారాయణరెడ్డి వ్యాపారిలా మిగిలిపోయేవాడని ఆయన వ్యాఖ్యానించారు. తల్లిపాలు త్రాగి రొమ్ము గుడ్డిన వ్యక్తి ఎమ్మెల్యే అని ఆయన దుయ్యబట్టారు. మాజీ ముఖ్యమంత్రి కేసీఆర్ ఉమ్మడి మహబూబ్ నగర్ జిల్లాకు మోసం చేయడం వల్లనే జిల్లాలో ఎమ్మెల్యేలందరూ ఓడిపోయారని అనడం సరైన విధానం కాదని అన్నారు. తెలంగాణ రాష్ట్ర ఏర్పాటు అనంతరం ముఖ్యమంత్రిగా కేసీఆర్ రావడంతో ఉమ్మడి జిల్లాలో పెండింగ్ ప్రాజెక్టులకు మోక్షం కలిగిందన్నారు. పెండింగ్ ప్రాజెక్టులకు రూపాయలు ఐదువేల కోట్లు వెచ్చించి 20 లక్షల ఎకరాల ఆయకట్టుకు సాగునీరు అందించిన ఘనత మాజీ సీఎం కేసీఆర్ కే దక్కింది అన్నారు. కల్లుకుర్తి డి 82 కాల్వ నిర్మాణంలో భూములు కోల్పోయిన భూనిర్వాసితుల పరిహారం 16 కోట్లు బీఆర్ఎస్ ప్రభుత్వ హయాంలోని విడుదలైనప్పటికీ రంగారెడ్డి జిల్లా కలెక్టర్ నిర్లక్ష్మం వల్ల రైతుల ఖాతాలో జమ కాలేదని ఆయన అన్నారు. తాను మూడుసార్లు ఎమ్మెల్యేగా తన హయాంలోనే ఐదు వేల కోట్ల తో నియోజకవర్గ అభివృద్ధి చేశానని వెయ్యి కోట్ల

చేసినవారికి ఎప్పుడైనా తగిన శిక్ష పడడం ఖాయమన్నారు. రాష్ట్రంలో కాంగ్రెస్ పార్టీకి నూకలు చెల్లాయన్నారు. ఆరు గ్యారెంటీల అమలులో కాంగ్రెస్ పార్టీ పూర్తిగా విఫలమయ్యింది అని ఆయన అన్నారు. ఎన్నికల్లో గెలవడానికి అడ్డగోలు హామీలు ఇచ్చి ముఖం చాటేస్తున్న కాంగ్రెస్ ప్రభుత్వానికి ప్రజా కోర్టులో శిక్ష తప్పదు అని అన్నారు. చిన్న హామీలు అమలు చేయాల్సింది పోయి హైద్రా పేరుతో ప్రజల్లో అలజడి సృష్టిస్తున్నారని ఆయన అన్నారు. ఎన్నికల్లో కాంగ్రెస్ ఇచ్చిన హామీలు అమలు చేయకపోవడాన్ని నిరసిస్తూ అమనగల్లు పట్టణంలో త్వరలో పది వేల మందితో భారీ నిరసన ప్రదర్శన నిర్వహిస్తామని ఆయన పేర్కొన్నారు. ఈ కార్యక్రమానికి డిఆర్ఎస్ పార్టీ వర్కింగ్ ప్రెసిడెంట్ కేటీఆర్ హాజరవుతారని పేర్కొన్నారు. ఈ కార్యక్రమంలో మున్సిపల్ వర్కింగ్ ప్రెసిడెంట్ చుక్క నిరంజన్ గౌడ్, మాజీ ఎంపీ డైరెక్టర్లు సురమల్ల సుభాష్, రమేష్ నాయక్, సీనియర్ నాయకులు ఎంగలి రఘు, గుత్తి బాలస్వామి, శంకర్, శ్రీను, సాయిలు, పరమేష్, సైదులు గౌడ్ తదితరులు పాల్గొన్నారు.

పి.డి.ఎస్.యు అర్థ శతాబ్ది ఉత్సవాల పోస్టర్ ఆవిష్కరణ



వెల్లండ, అక్టోబర్ 19 (నీలగిరి ఎక్స్ ప్రెస్)

వెల్లండ ప్రభుత్వ జూనియర్ కళాశాలలో పి.డి.ఎస్.యు (పీపుల్స్ డెమోక్రాటిక్ స్టూడెంట్స్ యూనియన్) అధ్యక్షంలో ఉస్మానియా యూనివర్సిటీలో జరగనున్న అర్థ శతాబ్ది ఉత్సవాల పోస్టర్ ఆవిష్కరణ జరిగింది. పి.డి.ఎస్.యు రాష్ట్ర నాయకులు సంతోష్ మాట్లాడుతూ, జార్జిరెడ్డి అమరత్వంతో ఏర్పడిన పి.డి.ఎస్.యు ఈ అక్టోబర్ నాటికి 50 సంవత్సరాలు పూర్తి చేసుకోవడం గర్వకారణమన్నారు. సంక్షేమ హాస్టల్, శాస్త్రీయ విద్యా విధానం, స్కాలర్షిప్ రియంబర్స్మెంట్, సమ సమాజ నిర్మాణం తదితర విద్యార్థి సమస్యలపై నిరంతరం పోరాటాలు చేసి అనేక విజయాలు సాధించినదని తెలిపారు. ఉస్మానియా యూనివర్సిటీలో జరగనున్న విద్యార్థి ప్రదర్శన ర్యాలీ, ఠాగూర్ ఆడిటోరియంలో జరిగే పి.డి.ఎస్.యు అర్థ శతాబ్ది ఉత్సవాల బహిరంగ సభను విజయవంతం చేయాలని పిలుపునిచ్చారు. ఈ కార్యక్రమంలో జూనియర్ కళాశాల ప్రిన్సిపాల్ గోపాల్ రావు, లెక్చరర్స్ వెంకటస్వామి, శివ మరియు విద్యార్థులు పాల్గొన్నారు.

తాండ్ర జిల్లా పరిషత్ పాఠశాలలో కోతుల బెడద



కల్లుకుర్తి, అక్టోబర్ 19 (నీలగిరి ఎక్స్ ప్రెస్)

కల్లుకుర్తి నియోజకవర్గ పరిధిలోని తాండ్ర గ్రామంలో జిల్లా పరిషత్ ఉన్నత పాఠశాలలో కోతుల బెడద రోజురోజుకీ పెరుగుతోంది. పాఠశాల ఉపాధ్యాయులు మరియు విద్యార్థులు ఎప్పుడు ఎక్కడినుండి కోతులు దాడి చేస్తాయో తెలియక ఇబ్బందులు పడుతున్నారు. తాండ్ర గ్రామ ప్రజలు, విద్యార్థుల తల్లిదండ్రులు ఈ సమస్యను తక్షణమే పరిష్కరించాలని కోరుకుంటున్నారు. కోతుల నుండి విద్యార్థులను మరియు ఉపాధ్యాయులను రక్షించడానికి తగిన చర్యలు తీసుకోవాలని విజ్ఞప్తి చేస్తున్నారు.

